




ກະຊວງການເງິນ
Ministry of Finance

ບົດລາຍງານສະຖິຕິການເງິນແຫ່ງລັດປະຈຳປີ 2021

Government Finance Statistics
Annual Report 2021



ກ້າວສູ່ລະບົບຄຸ້ມຄອງການເງິນແຫ່ງລັດທີ່ມີ
ຄວາມເຂັ້ມແຂງ, ໂປ່ງໃສ, ທັນສະໄໝ ແລະ ຍຸດຕິທຳ

2021

ຄະນະຮັບຜິດຊອບຄົ້ນຄວ້າ ແລະ ສ້າງບົດລາຍງານສະຖິຕິການເງິນແຫ່ງລັດ ປະຈຳປີ 2021

ບັນນາທິການ

ທ່ານ ໄຜວັນ ຈັນດາວົງ

ໜ່ວຍງານວິຊາການດ້ານເນື້ອໃນ

ທ່ານ ດວງໃຈ ແກ້ວມີໄຊ

ທ່ານ ນາງ ວຽງສະຫວັນ ອ່ອນສີຝັນລາ

ທ່ານ ບຸນປະສົງ ທຳມະວົງສາ

ທ່ານ ສິມພອນ ຈ່າງຕາບຸດ

ທ່ານ ພອນເທວາ ແສງມະນີ

ທ່ານ ນາງ ມະລິກຸນ ທິບມະນີວົງ

ທ່ານ ຄຳເພັດ ມະຫາຜັນ

ທ່ານ ກິດຕິຍາ ມະນີວົງ

ຄຳນຳ

ບົດລາຍງານສະຖິຕິການເງິນແຫ່ງລັດ ປະຈຳປີ 2021 ເປັນບົດວິເຄາະ, ວິໄຈ ສະພາບການຈັດຕັ້ງປະຕິບັດລາຍຮັບ-ລາຍຈ່າຍງົບປະມານແຫ່ງລັດພາຍໃນໜຶ່ງປີ. ຊຶ່ງການສັງລວມລາຍຮັບ-ລາຍຈ່າຍງົບປະມານ ໃນບົດລາຍງານສະບັບແມ່ນສັງລວມຕາມຮູບແບບມາດຕະຖານສາກົນ (Government Finance Statistics Manual), ລາຍຮັບພາຍໃນບໍ່ໄດ້ລວມເອົາລາຍຮັບຈາກການຂາຍຊັບສິນຂອງລັດ ແລະ ລາຍຮັບຈາກການເກັບຄືນຕົ້ນທຶນເງິນກູ້ຢືມປ່ອຍຕໍ່ (On-lending).

ໂຄງສ້າງບົດລາຍງານສະບັບນີ້ ປະກອບມີ 3 ຫົວຂໍ້: ❶ ສະພາບເສດຖະກິດໂລກ ແລະ ສປປ ລາວ ປີ 2021; ❷ ການຈັດຕັ້ງປະຕິບັດແຜນງົບປະມານແຫ່ງລັດ ປີ 2021; ❸ ທິດທາງ ແລະ ແຜນງົບປະມານແຫ່ງລັດ ປີ 2022.

ໃນປີ 2021, ສະພາບເສດຖະກິດ ແລະ ການເມືອງຂອງຫຼາຍປະເທດຍັງສືບຕໍ່ບໍ່ມີສະຖຽນລະພາບ,ຄວາມຂັດແຍ່ງຜົນປະໂຫຍດທາງດ້ານການຄ້າ ລະຫວ່າງບັນດາປະເທດມະຫາອຳນາດທາງເສດຖະກິດ, ການປ່ຽນແປງຂອງລາຄານໍ້າມັນ ແລະ ການຜັນຜວນດ້ານການເງິນ-ເງິນຕາ ທີ່ຄາດຄະເນໄດ້ຍາກ, ພ້ອມນັ້ນ ການແຜ່ລະບາດຂອງພະຍາດໂຄວິດ-19 ຍັງຄົງສົ່ງຜົນກະທົບ ໃນທົ່ວໂລກ ແລະ ສປປ ລາວ. ເຮັດໃຫ້ສະພາບເສດຖະກິດໂດຍລວມຂອງປະເທດ ຍັງບໍ່ສາມາດຝື້ນຕົວຕາມທີ່ຄາດຫວັງໄວ້ ໂດຍ ສະເພາະແມ່ນ ຂະແໜງບໍລິການ ແລະ ບັນດາຫົວໜ່ວຍທຸລະກິດຕ່າງໆ ທີ່ສູນເສຍລາຍໄດ້ຈາກການຂາຍສິນຄ້າ-ບໍລິການ ແລະ ຂາດສະພາບຄ່ອງ ຊຶ່ງສະພາບການດັ່ງກ່າວໄດ້ສົ່ງຜົນກະທົບຕໍ່ການຈັດຕັ້ງປະຕິບັດລາຍຮັບງົບປະມານແຫ່ງລັດ ຫຼາຍສົມຄວນ. ເຖິງຢ່າງໃດກໍຕາມ, ກະຊວງການເງິນໄດ້ເອົາໃຈໃສ່ໃນການຊຸກຍູ້ການເກັບລາຍຮັບ ເຮັດໃຫ້ການປະຕິບັດແຜນງົບປະມານແຫ່ງລັດປະຕິບັດໄດ້ດີສົມຄວນ ຊຶ່ງສະແດງອອກປີ 2021 ລາຍຮັບງົບປະມານແຫ່ງລັດ ທັງໝົດ ປະຕິບັດໄດ້ 27.178 ຕື້ກີບ, ເທົ່າກັບ 104% ຂອງແຜນການ ຫຼື ເທົ່າກັບ 14,7% ຂອງ GDP ແລະ ທຽບໃສ່ ປີ 2020 ເພີ່ມຂຶ້ນ 24,4%; ໃນນັ້ນ, ລາຍຮັບພາຍໃນ (ບໍ່ລວມລາຍຮັບຈາກການຂາຍຊັບສິນ ແລະ ເກັບຄືນຕົ້ນທຶນເງິນກູ້ຢືມປ່ອຍຕໍ່ ຈຳນວນ 2.546 ຕື້ກີບ) ປະຕິບັດໄດ້ 23.499 ຕື້ກີບ, ເທົ່າກັບ 99,1% ຂອງແຜນດັດແກ້ ຫຼື ເທົ່າກັບ 12,7% ຂອງ GDP ແລະ ເພີ່ມຂຶ້ນ 22,3% ທຽບໃສ່ປີ 2020; ສ່ວນລາຍຮັບຈາກການຊ່ວຍເຫຼືອລ້າ ປະຕິບັດໄດ້ 3.678 ຕື້ກີບ, ເທົ່າກັບ 152% ຂອງແຜນດັດແກ້ ຫຼື ເທົ່າກັບ 2% ຂອງ GDP ແລະ ເພີ່ມຂຶ້ນ 43,4% ທຽບໃສ່ ປີ 2020 ແລະ ລາຍຮັບຈາກການປະກອບສ່ວນຂອງສັງຄົມ ຈຳນວນ 1,2 ຕື້ກີບ. ທາງດ້ານລາຍຈ່າຍງົບປະມານແຫ່ງລັດ ປີ 2021 ປະຕິບັດໄດ້ 29.507 ຕື້ກີບ, ເທົ່າກັບ 93,4% ຂອງແຜນການ ຫຼື ເທົ່າກັບ ຂອງ GDP ທຽບໃສ່ ປີ 2020 ຫຼຸດລົງ 4,4%. ປີ 2021 ງົບປະມານຂາດດຸນ ທັງໝົດ 2.329 ຕື້ກີບ, ເທົ່າກັບ 1,3% ຂອງ GDP ຊຶ່ງໄດ້ຮັບການດຸນດ່ຽງຈາກແຫຼ່ງທຶນພາຍໃນ ແລະ ຕ່າງປະເທດ.

ຂ້າພະເຈົ້າ ຫວັງຢາງຍິ່ງວ່າ ບົດລາຍງານສະຖິຕິການເງິນ ສະບັບນີ້ ຈະເປັນຂໍ້ມູນທີ່ເປັນປະໂຫຍດໃຫ້ແກ່ນັກສຶກສາ, ນັກຄົ້ນຄວ້າ, ບັນດາອົງການຈັດຕັ້ງທັງພາຍໃນ ແລະ ສາກົນ ແລະ ທົ່ວສັງຄົມ ໃນການຕິດຕາມ, ຕີລາຄາ ແລະ ວິໄຈສະພາບການຈັດຕັ້ງປະຕິບັດງົບປະມານແຫ່ງລັດ ປະຈຳປີ 2021 ຂອງ ສປປ ລາວ.

ລັດຖະມົນຕີກະຊວງການເງິນ



ບຸນໂຈມ ອຸບົນປະເສີດ

ສາລະບານ


I.	ສະພາບເສດຖະກິດໂລກ ແລະ ສປປ ລາວ ໃນປີ 2021.	1
II.	ການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2021	2
2.1.	ສະພາບການຈັດຕັ້ງປະຕິບັດງົບປະມານໂດຍລວມ.....	3
2.2.	ການຈັດຕັ້ງປະຕິບັດລາຍຮັບງົບປະມານແຫ່ງລັດ ປີ 2021	3
2.2.1.	ການຈັດເກັບລາຍຮັບຈາກພາສີ-ອາກອນ.....	4
2.2.2	ລາຍຮັບທີ່ບໍ່ແມ່ນພາສີ-ອາກອນ	8
2.2.3	ລາຍຮັບຈາກການຊ່ວຍເຫຼືອລ້າ	9
2.3.	ການຈັດຕັ້ງປະຕິບັດລາຍຈ່າຍງົບປະມານ ແຫ່ງລັດ ປະຈຳປີ 2021	10
2.3.1.	ລາຍຈ່າຍບໍລິຫານປົກກະຕິ.....	11
2.3.2.	ການຈັດຕັ້ງປະຕິບັດລາຍຈ່າຍລົງທຶນ.....	12
2.4	ດຸນດ່ຽງງົບປະມານ	13
III.	ແຜນງົບປະມານແຫ່ງລັດ ປະຈຳປີ 2022	14

I. ສະພາບເສດຖະກິດໂລກ ແລະ ສປປ ລາວ ໃນປີ 2021.

ໃນປີ 2021, ເສດຖະກິດໂລກໄດ້ມີການຟື້ນຕົວ ຈາກ -3,4% ມາເປັນ 5,5%¹. ເຖິງຢ່າງໃດກໍຕາມ, ໄພອຸກຄາມຂອງພະຍາດໂຄວິດ-19 ແລະ ການແຜ່ກະຈາຍຢ່າງໄວວາຂອງສາຍພັນໂອໂມຄອນ (Omicron) ໃນປີ 2021 ໄດ້ສົ່ງຜົນກະທົບຕໍ່ເສດຖະກິດໂລກ ແລະ ພາກພື້ນ ເປັນຕົ້ນແມ່ນ ການເພີ່ມຂຶ້ນຂອງ ອັດຕາເງິນເຝີ, ໜີ້ສິນ, ແລະ ຄວາມບໍ່ສະເໝີພາບຂອງລາຍໄດ້ ຊຶ່ງເປັນອຸປະສັກ ແລະ ເປັນສິ່ງທ້າທາຍ ແກ່ການຟື້ນຕົວເສດຖະກິດ ຂອງບັນດາປະເທດຕະຫຼາດເກີດໃໝ່ ແລະ ປະເທດກຳລັງພັດທະນາ. ໃນຂະນະດຽວກັນນັ້ນ, ລາຄານ້ຳມັນໃນຕະຫຼາດໂລກສະເລ່ຍມີການເພີ່ມຂຶ້ນສູງຈາກ 41,96 ໂດລາ ສຫລ/ບາເຣວ ໃນປີ 2020 ມາເປັນ 70,68 ໂດລາ ສຫລ/ບາເຣວ ໃນປີ 2021. ການເພີ່ມຂຶ້ນຂອງລາຄານ້ຳມັນ ແມ່ນຜົນທີ່ສືບເນື່ອງມາຈາກ ການເພີ່ມຂຶ້ນຂອງອັດຕາການຮັບວັກຊີນໂຄວິດ-19, ການຫຼຸດຜ່ອນມາດຕະການສະກັດກັ້ນພະຍາດລະບາດ, ການຟື້ນຕົວຂອງເສດຖະກິດໃນຫຼາຍປະເທດທົ່ວໂລກ ຊຶ່ງສົ່ງຜົນເຮັດໃຫ້ ອຸປະສິງຂອງນ້ຳມັນໃນຕະຫຼາດໂລກເພີ່ມຂຶ້ນສູງ ເມື່ອທຽບໃສ່ປີ 2020.

ສຳລັບເສດຖະກິດຂອງ ສປປ ລາວ ໃນປີ 2021 ກໍເຊັ່ນດຽວກັນກັບ ບັນດາປະເທດໃນໂລກ ແລະ ພາກພື້ນທີ່ໄດ້ຮັບຜົນກະທົບຈາກການແຜ່ລະບາດຂອງພະຍາດໂຄວິດ-19. ອັດຕາການເຕີບໂຕຂອງ GDP ສະເລ່ຍ ຢູ່ໃນລະດັບ 3,5%². ປັດໄຈສຳຄັນທີ່ຂັບເຄື່ອນການເຕີບໂຕດັ່ງກ່າວແມ່ນມາຈາກ ການຂະຫຍາຍຕົວທີ່ແຂງແຮງ ຂອງຂະແໜງກະສິກຳ ແລະ ອຸດສາຫະກຳ ເປັນຕົ້ນແມ່ນຂະແໜງໄຟຟ້າ, ກໍ່ສ້າງ ແລະ ປຸກຝັງ. ມູນຄ່າລວມຍອດຜະລິດຕະພັນພາຍໃນ (ຕາມລາຄາໃນປີ) ເພີ່ມຂຶ້ນຈາກ 172.919 ຕື້ກີບ ມາເປັນ 184.982 ຕື້ກີບ, ລວມຍອດຜະລິດຕະພັນພາຍໃນສະເລ່ຍຕໍ່ຫົວຄົນ ປະມານ 2.595 ໂດລາສະຫະລັດ. ອັດຕາເງິນເຝີສະເລ່ຍ ຢູ່ໃນລະດັບ 3,75% ຊຶ່ງຫຼຸດລົງຈາກ 5,10% ໃນປີຜ່ານມາ.

ເສັ້ນສະແດງ 1: ອັດຕາການເຕີບໂຕຂອງ GDP (ເປີເຊັນ) ແລະ ມູນຄ່າຂອງ GDP ຕາມລາຄາໃນປີ (ຕື້ກີບ)




ແຫຼ່ງຂໍ້ມູນ: ສູນສະຖິຕິແຫ່ງຊາດ (ກະຊວງແຜນການ ແລະ ການລົງທຶນ)

¹ ປັດໄຈສຳຄັນທີ່ຂັບເຄື່ອນການເຕີບໂຕດັ່ງກ່າວແມ່ນມາຈາກ ການຂະຫຍາຍຕົວທີ່ແຂງແຮງ ຂອງຂະແໜງກະສິກຳ ແລະ ອຸດສາຫະກຳ ເປັນຕົ້ນແມ່ນຂະແໜງໄຟຟ້າ, ກໍ່ສ້າງ ແລະ ປຸກຝັງ.

² ປັດໄຈສຳຄັນທີ່ຂັບເຄື່ອນການເຕີບໂຕດັ່ງກ່າວແມ່ນມາຈາກ ການຂະຫຍາຍຕົວທີ່ແຂງແຮງ ຂອງຂະແໜງກະສິກຳ ແລະ ອຸດສາຫະກຳ ເປັນຕົ້ນແມ່ນຂະແໜງໄຟຟ້າ, ກໍ່ສ້າງ ແລະ ປຸກຝັງ.

ເສັ້ນສະແດງ 2: ລວມຍອດຜະລິດຕະພັນພາຍໃນຕໍ່ຫົວຄົນຂອງ ສປປ ລາວ (ໂດລາສະຫະລັດ)



ແຫຼ່ງຂໍ້ມູນ: ສູນສະຖິຕິແຫ່ງຊາດ (ກະຊວງແຜນການ ແລະ ການລົງທຶນ)

II. ການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2021

ການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2021 ເປັນປີທຳອິດຂອງການຈັດຕັ້ງປະຕິບັດ ແຜນພັດທະນາຂະແໜງການເງິນ ແລະ ແຜນງົບປະມານແຫ່ງລັດ 5 ປີ (2021-2025), ກະຊວງການເງິນ ໄດ້ສຸມໃສ່ການຈັດຕັ້ງປະຕິບັດແຜນງົບປະມານແຫ່ງລັດ ບົນຈິດໃຈປະຢັດມັດທະຍົດ ແລະ ມີປະສິດທິຜົນສູງສຸດ; ເພີ່ມທະວີການປະຕິບັດວິໄນການເງິນຢ່າງເຂັ້ມງວດ ແນໃສ່ຜ່ອນຄາຍສະພາບຄວາມຫຍຸ້ງຍາກທາງດ້ານການເງິນ-ງົບປະມານ, ສ້າງຄວາມໝັ້ນທ່ຽງໃຫ້ການເງິນແຫ່ງລັດ ແລະ ເສດຖະກິດມະຫາພາກ.

ທາງດ້ານລາຍຮັບ ໄດ້ນຳໃຊ້ບັນດາມາດຕະການຕ່າງໆ ໂດຍ ສືບຕໍ່ ຊຸກຍູ້ ການຄຸ້ມຄອງຫົວໜ່ວຍທຸລະກິດເຂົ້າສູ່ລະບົບຖືບັນຊີ ແລະ ລວມສູນການຈັດເກັບລາຍຮັບ ເປັນທັນສະໄໝ, ຜ່ານລະບົບທະນາຄານ; ເພີ່ມທະວີ ແບ່ງຂັ້ນຄຸ້ມຄອງລາຍຮັບ ລະຫວ່າງ ສູນກາງ ແລະ ທ້ອງຖິ່ນ ເພື່ອຫຼຸດຜ່ອນການດຸນດ່ຽງຈາກສູນກາງ ເທື່ອລະກ້າວ.

ມາດຕະການດ້ານລາຍຈ່າຍ ໄດ້ສຸມໃສ່ ປະຕິບັດ ກົດໝາຍວ່າດ້ວຍງົບປະມານແຫ່ງລັດ ໂດຍສະເພາະ ການຊ່ວຍເຫຼືອໄພພິບັດ, ເພີ່ມທະວີວຽກງານກວດກາຫຼັງຈ່າຍ ຂັ້ນສູນກາງ ແລະ ທ້ອງຖິ່ນ ເພື່ອຈຳກັດການລະເມີດວິໄນການເງິນ ແລະ ສືບຕໍ່ຄົ້ນຄວ້າຫົວໜ່ວຍງົບປະມານທີ່ມີລາຍຮັບວິຊາການ ແລະ ກອງທຶນ ທີ່ມີເງື່ອນໄຂ ເພື່ອຫັນການກຸ້ມຕົນເອງໃນບາງຮ່ວງລາຍຈ່າຍ ເພື່ອຫຼຸດຜ່ອນພາລະແບກຫາບດ້ານງົບປະມານລົງ.


ແຜນງົບປະມານແຫ່ງລັດປະຈຳປີ 2021 ມີດັ່ງນີ້:

- ❖ ແຜນລາຍຮັບທັງໝົດ (ບໍ່ລວມລາຍຮັບຈາກການຂາຍຊັບສິນ ແລະ ເກັບຄືນຕົ້ນທຶນເງິນກູ້ຢືມປ່ອຍຕໍ່) ປະມານ 26.138 ຕື້ກີບ ທຽບໃສ່ປະຕິບັດ ປີ 2020 ເພີ່ມຂຶ້ນ 19,6%); ໃນນີ້:
 - ແຜນລາຍຮັບຈາກການຊ່ວຍເຫຼືອລ້າຈາກຕ່າງປະເທດ: 2.420 ຕື້ກີບ ທຽບໃສ່ປະຕິບັດປີ 2020 ຫຼຸດລົງ 5,7%;
 - ແຜນລາຍຮັບພາຍໃນ (ບໍ່ລວມລາຍຮັບຈາກການຂາຍຊັບສິນ ແລະ ເກັບຄືນຕົ້ນທຶນເງິນກູ້ຢືມປ່ອຍຕໍ່): 23.718 ຕື້ກີບ ທຽບໃສ່ປະຕິບັດ ປີ 2020 ເພີ່ມຂຶ້ນ 23,4%;
- ❖ ແຜນລາຍຈ່າຍທັງໝົດປີ 2021 ປະມານ 31.855 ຕື້ກີບ, ທຽບກັບປະຕິບັດປີ 2020 ເພີ່ມຂຶ້ນ 2,4%;
- ❖ ແຜນງົບປະມານ ປີ 2021 ເຫັນວ່າ ຍັງເປັນແຜນງົບປະມານຂາດດຸນຈຳນວນ 5.445 ຕື້ກີບ ຫຼື ປະມານ 2,9% ຂອງ GDP.

2.1. ສະພາບການຈັດຕັ້ງປະຕິບັດງົບປະມານໂດຍລວມ

ການຈັດຕັ້ງປະຕິບັດງົບປະມານແຫ່ງລັດໃນໄລຍະທີ່ຜ່ານມາ ເຫັນວ່າຍັງປະສົບສິ່ງທ້າທາຍ ແລະ ອຸປະສັກຫຼາຍດ້ານ ເປັນຕົ້ນແມ່ນ ລະບົບຄຸ້ມຄອງລາຍຮັບແບບທັນສະໄໝ ແລະ ການຂະຫຍາຍຖານລາຍຮັບຂອງຫົວໜ່ວຍທຸລະກິດໃນຂອບເຂດທົ່ວປະເທດ ຍັງບໍ່ທັນມີປະສິດທິພາບເທົ່າທີ່ຄວນ, ສະພາບການແຜ່ລະບາດຂອງພະຍາດ COVID-19 ທີ່ສົ່ງຜົນກະທົບຮຸນແຮງຕໍ່ເສດຖະກິດໂລກ, ພາກພື້ນ ແລະ ສປປ ລາວ ຊຶ່ງເປັນສາເຫດໃຫ້ການເກັບລາຍຮັບຫຼຸດລົງ. ພ້ອມດຽວກັນນັ້ນ, ລາຍຮັບຈາກການຊ່ວຍເຫຼືອລ້າມີທ່າອ່ຽງຫຼຸດລົງ ນັບແຕ່ປີ 2015 ເປັນຕົ້ນມາ, ການຈັດເກັບລາຍຮັບ ໃນໄລຍະທີ່ຜ່ານມາ ແມ່ນເພິ່ງພາການເກັບຈາກການຂອດນໍາເຂົ້າ ແລະ ບໍລິໂພກພາຍໃນ. ດ້ານການປະຕິບັດລາຍຈ່າຍງົບປະມານແຫ່ງລັດ ເຫັນວ່າມີທ່າອ່ຽງຫຼຸດລົງ ຊຶ່ງເປັນຜົນມາຈາກການນໍາໃຊ້ນະໂຍບາຍການເງິນ ແບບຮັດກຸມ ແລະ ການຈັດຕັ້ງຜັນຂະຫຍາຍ ນະໂຍບາຍບາຍປະຢັດ ແລະ ຕ້ານການຜຸ່ມເຜື້ອຍ. ໃນປີ 2021, ເຫັນວ່າ ມີການຂາດດຸນໃນລະດັບຕໍ່າເມື່ອທຽບກັບປີທີ່ຜ່ານມາ (1,3% ຂອງ GDP. ລະດັບການຂາດດຸນງົບປະມານສະເລ່ຍແມ່ນ 4,2% ຂອງ GDP ໃນລະຫວ່າງປີ 2016 – 2021 (ເສັ້ນສະແດງ 3).

ເສັ້ນສະແດງ 3: ການຈັດຕັ້ງປະຕິບັດງົບປະມານແຫ່ງລັດ ທຽບໃສ່ GDP ໄລຍະປີ 2015 - 2021




ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

2.2. ການຈັດຕັ້ງປະຕິບັດລາຍຮັບງົບປະມານແຫ່ງລັດ ປີ 2021

ການຈັດຕັ້ງປະຕິບັດລາຍຮັບງົບປະມານແຫ່ງລັດ ປີ 2021 ປະຕິບັດໄດ້ 27.178 ຕື້ກີບ, ເທົ່າກັບ 104,0% ຂອງແຜນດັດແກ້ ຫຼື ເທົ່າກັບ 14,7% ຂອງ GDP ແລະ ເພີ່ມຂຶ້ນ 24,4% ທຽບໃສ່ ປີ 2020; ໃນນັ້ນ, ລາຍຮັບພາຍໃນ (ບໍ່ລວມລາຍຮັບຈາກການຂາຍຊັບສິນ ແລະ ເກັບຄືນຕົ້ນທຶນເງິນກູ້ຢືມປ່ອຍຕໍ່ ຈຳນວນ 2.546 ຕື້ກີບ) ປະຕິບັດໄດ້ 23.499 ຕື້ກີບ, ເທົ່າກັບ 99,1% ຂອງແຜນການປີ ຫຼື ເທົ່າກັບ 12,7% ຂອງ GDP ແລະ ເພີ່ມຂຶ້ນ 22,3% ທຽບໃສ່ປີ 2020; ສ່ວນລາຍຮັບຈາກການຊ່ວຍເຫຼືອລ້າ ປະຕິບັດໄດ້ 3.678 ຕື້ກີບ, ເທົ່າກັບ 152% ຂອງແຜນການ ຫຼື ເທົ່າກັບ 2% ຂອງ GDP ແລະ ເພີ່ມຂຶ້ນ 43,4% ທຽບໃສ່ ປີ 2020 ແລະ ລາຍຮັບຈາກການປະກອບສ່ວນຂອງສັງຄົມ ຈຳນວນ 1,2 ຕື້ກີບ.

ເສັ້ນສະແດງ 4: ການຈັດຕັ້ງປະຕິບັດລາຍຮັບທັງໝົດ ນັບແຕ່ປີ 2015-2021 (ຫົວໜ່ວຍ ຕື້ກີບ)




ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

2.2.1. ການຈັດເກັບລາຍຮັບຈາກພາສີ-ອາກອນ

ການຈັດເກັບລາຍຮັບຈາກພາສີ-ອາກອນ ໃນປີ 2021 ປະຕິບັດໄດ້ 18.534 ຕື້ກີບ, ເທົ່າກັບ 92,7% ຂອງແຜນການປີ ຫຼື ເທົ່າກັບ 10,0% ຂອງ GDP ແລະ ເພີ່ມຂຶ້ນ 17,6% ທຽບໃສ່ ປີ 2020. ໃນນີ້, ແຫຼ່ງລາຍຮັບຕົ້ນຕໍ ມາຈາກ ອາກອນມູນຄ່າເພີ່ມ ກວມເອົາ 30,8%, ຮອງລົງມາແມ່ນລາຍຮັບຈາກອາກອນຊົມໃຊ້ ກວມເອົາ 23,1%, ອາກອນກຳໄລ ກວມເອົາ 14,7%, ອາກອນລາຍໄດ້ ກວມເອົາ 8,1%, ຄ່າຊັບພະຍາກອນທຳມະຊາດ ກວມເອົາ 6,5%, ພາສີຂາເຂົ້າ ກວມເອົາ 6,4%, ຄ່າທຳນຽມ ກວມເອົາ 6,4%, ຄ່າພາກຫຼວງໄຟຟ້າ ກວມເອົາ 2,6%, ພາສີທີ່ດິນ ກວມເອົາ 0,9% ລາຍຮັບອື່ນໆກວມເອົາ 0,6% ຂອງລາຍຮັບຈາກພາສີ-ອາກອນ (ເສັ້ນສະແດງ 5).

ເສັ້ນສະແດງ 5: ການຈັດເກັບລາຍຮັບພາສີ-ອາກອນ ນັບແຕ່ ປີ 2016 ຫາ ປີ 2021 (ຫົວໜ່ວຍຕື້ກີບ)



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

➢ ລາຍລະອຽດ ລາຍຮັບຈາກພາສີ-ອາກອນ ດັ່ງນີ້:

– **ອາກອນກຳໄລ**

ອາກອນກຳໄລ ແມ່ນອາກອນທາງກົງທີ່ເກັບຈາກກຳໄລຂອງບໍລິສັດທັງພາຍໃນ ແລະ ຕ່າງປະເທດ. ອາກອນກຳໄລ ເປັນແຫຼ່ງລາຍຮັບຕົ້ນຕໍລຳດັບທີສາມ ຂອງລາຍຮັບຈາກພາສີ-ອາກອນ ໃນປີ 2021 ຖັດຈາກອາກອນມູນຄ່າເພີ່ມ ແລະ ອາກອນຊົມໃຊ້. ການຈັດເກັບລາຍຮັບອາກອນກຳໄລ ໃນປີ 2021 ສາມາດເກັບໄດ້ 2.733 ຕື້ກີບ ປະຕິບັດໄດ້ 116% ຂອງແຜນການປີ ຫຼື ເທົ່າກັບ 1,5% ຂອງ GDP ທຽບໃສ່ປີ 2020 ເພີ່ມຂຶ້ນ 58,2% (ຕາຕະລາງ 1).

ຕາຕະລາງ 1: ການເກັບອາກອນກຳໄລໃນໄລຍະຜ່ານມາ

ຕື້ກີບ	ປີ 2018		ປີ 2019		ປີ 2020		ປີ 2021	
	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ
ອາກອນກຳໄລ	2.073	4,7%	2.209	6,6%	1.728	-21,8%	2.733	58,2%
ອັດຕາສ່ວນຕໍ່ລາຍຮັບພາສີ-ອາກອນ (%)	12,2%	-	12,5%	-	11,0%	-	14,7%	-

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

– **ອາກອນລາຍໄດ້**

ອາກອນລາຍໄດ້ ແມ່ນອາກອນທາງກົງທີ່ເກັບຈາກລາຍໄດ້ຂອງບຸກຄົນ ແລະ ວິສາຫະກິດທີ່ຢູ່ໃນ ສປປ ລາວ. ອາກອນລາຍໄດ້ ແມ່ນແຫຼ່ງລາຍຮັບໜຶ່ງທີ່ສຳຄັນ ຈັດຢູ່ໃນລຳດັບທີສີ່ ຖັດຈາກອາກອນກຳໄລ. ໃນປີ 2021 ອາກອນລາຍໄດ້ ສາມາດຈັດເກັບໄດ້ 1.494 ຕື້ກີບ, ເທົ່າກັບ 94,7% ຂອງແຜນການປີ, ຫຼື ເທົ່າກັບ 0,8% ຂອງ GDP, ຖ້າທຽບໃສ່ປີ 2020 ເພີ່ມຂຶ້ນ 2,9% (ຕາຕະລາງ 2).

ຕາຕະລາງ 2: ການຈັດເກັບລາຍຮັບຈາກອາກອນລາຍໄດ້ ໄລຍະຜ່ານມາ

ຕື້ກີບ	ປີ 2018		ປີ 2019		ປີ 2020		ປີ 2021	
	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ
ອາກອນລາຍໄດ້	1.619	-18,2%	1.646	1,7%	1.451	-11,8%	1.494	2,9%
ອັດຕາສ່ວນຕໍ່ລາຍຮັບພາສີ-ອາກອນ (%)	9,5%		9,3%		9,2%		8,1%	

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

– **ອາກອນມູນຄ່າເພີ່ມ**


ອາກອນມູນຄ່າເພີ່ມແມ່ນອາກອນທາງອ້ອມ ທີ່ເກັບຈາກການຊົມໃຊ້ສິນຄ້າ ແລະ ການບໍລິການ ໃນ ສປປ ລາວ, ຊຶ່ງເກັບໃນອັດຕາ 10%. ອາກອນມູນຄ່າເພີ່ມ ແມ່ນລາຍຮັບຕົ້ນຕໍ ລຳດັບທີ ໜຶ່ງ ຂອງລາຍຮັບຈາກພາສີອາກອນ. ໃນ ປີ 2021 ອາກອນມູນຄ່າເພີ່ມສາມາດ ຈັດເກັບໄດ້ 5.709 ຕື້ກີບ, ເທົ່າກັບ 93,9% ຂອງແຜນການປີ ແລະ ເທົ່າກັບ 3,1% ຂອງ GDP, ທຽບໃສ່ປີ 2020 ເພີ່ມຂຶ້ນ 21,0%. ເນື່ອງຈາກການນຳໃຊ້ມາດຕະການຜ່ອນຜັນ ໃນໄລຍະທີ່ມີການລະບາດຂອງພະຍາດໂຄວິດ-19 ເຮັດໃຫ້ການຈັດເກັບອາກອນມູນຄ່າເພີ່ມຂອງຂອດຂາເຂົ້າ (ຂະແໜງພາສີເປັນຜູ້ເກັບ) ຈັດເກັບໄດ້ 2.466 ຕື້ກີບ ຊຶ່ງເພີ່ມຂຶ້ນ 50,5% ທຽບໃສ່ ປີ 2020. ເຖິງຢ່າງໃດກໍຕາມ, ການຈັດເກັບຈາກຂອດພາຍໃນ (ຂະແໜງສ່ວຍສາອາກອນເປັນຜູ້ເກັບ) ເກັບໄດ້ 3.243 ຕື້ກີບ ຊຶ່ງເພີ່ມຂຶ້ນ 5,2% ທຽບໃສ່ປີຜ່ານມາ (ຕາຕະລາງ 3, ເສັ້ນສະແດງ 6).

ຕາຕະລາງ 3: ການຈັດເກັບລາຍຮັບອາກອນມູນຄ່າເພີ່ມໄລຍະຜ່ານມາ

ຕົ້ນກິດ	ປີ 2018		ປີ 2019		ປີ 2020		ປີ 2021	
	ຈຳນວນ	% ການເພີ່ມຂຶ້ນ	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ
1. ອາກອນມູນຄ່າເພີ່ມຂອດຂາເຂົ້າ	2.065	8,7%	2.284	10,6%	1.638	-28,3%	2.466	50,5%
2. ອາກອນມູນຄ່າເພີ່ມພາຍໃນ	3.135	3,3%	3.129	-0,2%	3.082	-1,5%	3.243	5,2%
ອາກອນມູນຄ່າເພີ່ມທັງໝົດ (1+2)	5.201	5,4%	5.413	4,1%	4.720	-12,8%	5.709	21,0%
ອັດຕາສ່ວນຕໍ່ລາຍຮັບພາສີ-ອາກອນ (%)	30,5%		30,5%		29,9%		30,8%	

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ເສັ້ນສະແດງ 6: ການເກັບລາຍຮັບຈາກອາກອນມູນຄ່າເພີ່ມໃນໄລຍະຜ່ານມາ



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

– ອາກອນຊົມໃຊ້


ອາກອນຊົມໃຊ້ແມ່ນອາກອນທາງອ້ອມ ທີ່ເກັບຈາກສິນຄ້າ ແລະ ການບໍລິການບາງປະເພດ ເຊັ່ນ: ພາຫະນະ, ນໍ້າມັນເຊື້ອໄຟ, ເຫຼົ້າ ແລະ ເບຍ ເປັນຕົ້ນ ຊຶ່ງມີອັດຕາອາກອນແຕກຕ່າງກັນ ຕາມແຕ່ລະປະເພດສິນຄ້າ; ມີອັດຕາການເກັບແຕ່ 3% ຫາ 90%. ລາຍຮັບຈາກອາກອນຊົມໃຊ້ ຈັດຢູ່ ລຳດັບທີ່ ສອງ ຂອງລາຍຮັບຈາກພາສີ-ອາກອນ. ລາຍຮັບຈາກອາກອນຊົມໃຊ້ມີທ່າອ່ຽງເພີ່ມຂຶ້ນທຸກປີ ນັບແຕ່ ປີ 2016 ເປັນຕົ້ນມາ ແຕ່ມາຮອດປີ 2020 ການຈັດເກັບອາກອນຊົມໃຊ້ຫຼຸດລົງເປັນຈຳນວນຫຼາຍ ເນື່ອງຈາກໄດ້ຮັບຜົນກະທົບຈາກໂຄວິດ-19. ເຖິງຢ່າງໃດກໍຕາມ ການຈັດເກັບອາກອນຊົມໃຊ້ ໃນປີ 2021 ສາມາດປະຕິບັດໄດ້ 4.288 ຕື້ກີບ ເທົ່າກັບ 84% ຂອງແຜນການປີ ຫຼືເທົ່າກັບ 2,3% ຂອງ GDP ທຽບໃສ່ປີ 2021 ເພີ່ມຂຶ້ນ 19% ທຽບໃສ່ປີ 2020 ເນື່ອງຈາກການນຳເຂົ້າ ແລະ ການຊົມໃຊ້ພາຍໃນມີການຟື້ນຕົວ (ຕາຕະລາງ 4, ເສັ້ນສະແດງ 7).

ຕາຕະລາງ 4: ການຈັດເກັບລາຍຮັບອາກອນຊົມໃຊ້ໄລຍະຜ່ານມາ

ຕົ້ນທຶນ	ປີ 2018		ປີ 2019		ປີ 2020		ປີ 2021	
	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ
1. ອາກອນຊົມໃຊ້ຈາກການນຳເຂົ້າ	2,968	18.0%	2,988	0.7%	1,994	-33.3%	2,520	26.4%
2. ອາກອນຊົມໃຊ້ເກັບຢູ່ພາຍໃນ	1,775	3.2%	1,984	11.8%	1,607	-19.0%	1,768	10.0%
ອາກອນຊົມໃຊ້ທັງໝົດ (1+2)	4,743	12.0%	4,972	4.8%	3,601	-27.6%	4,288	19.1%
ອັດຕາສ່ວນຕໍ່ລາຍຮັບພາສີ-ອາກອນ (%)	27.8%		28.0%		22.8%		23.1%	

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ເສັ້ນສະແດງ 7: ການຈັດຕັ້ງປະຕິບັດລາຍຮັບອາກອນຊົມໃຊ້ໃນໄລຍະຜ່ານມາ



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

– ພາສີຂາເຂົ້າ

ລາຍຮັບຈາກພາສີຂາເຂົ້າ ມີທ່າອ່ຽງເພີ່ມຂຶ້ນເລັກນ້ອຍ ຍ້ອນການປະຕິບັດນະໂຍບາຍຜ່ອນຜັນມາດຕະການ ປ້ອງກັນພະຍາດ ໂຄວິດ-19 ເຮັດໃຫ້ມີການຊົມໃຊ້ ແລະ ນຳເຂົ້າສິນຄ້າເພີ່ມຂຶ້ນ ເພື່ອທຽບໃສ່ກັບປີ 2020.

ລາຍຮັບຈາກພາສີຂາເຂົ້າ ໃນປີ 2021 ສາມາດເກັບໄດ້ 1,182 ຕື້ກີບ, ເທົ່າກັບ 241,4% ຂອງ ແຜນການປີ ຫຼື ເທົ່າກັບ 0,6% ຂອງ GDP ເພີ່ມຂຶ້ນ 10,5% ທຽບໃສ່ປີ 2020. ລາຍຮັບຈາກພາສີຂາເຂົ້າ ທຽບໃສ່ລາຍຮັບຈາກພາສີ-ອາກອນ ເຫັນວ່າຫຼຸດລົງເລັກນ້ອຍ ຈາກ 6,8%ໃນປີ 2020 ມາເປັນ 6,4% ໃນປີ 2021 (ຕາຕະລາງ 5).

ຕາຕະລາງ 5: ການຈັດເກັບລາຍຮັບຈາກພາສີຂາເຂົ້າໄລຍະຜ່ານມາ

ຕົ້ນກີບ	ປີ 2018		ປີ 2019		ປີ 2020		ປີ 2021	
	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ
ພາສີຂາເຂົ້າ	1.059	9,1%	967	1,0%	1.070	10,7%	1.182	10,5%
ລາຍຮັບພາສີ-ອາກອນ	17.032		17.736		15.765		18.534	
ອັດຕາສ່ວນຕໍ່ລາຍຮັບພາສີ-ອາກອນ (%)	6,2%		5,5%		6,8%		6,4%	

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

- ຄ່າຊັກຟິເສດຂາອອກ

ລາຍຮັບຈາກຄ່າຊັກຟິເສດຂາອອກເພີ່ມຂຶ້ນ ຈາກ 38 ຕົ້ນກີບ ໃນປີ 2018 ມາເປັນ 45 ຕົ້ນກີບໃນປີ 2019 ແລະ ຫຼຸດລົງເປັນ 15 ຕົ້ນກີບ ໃນປີ 2020 ແລະ ໃນປີ 2021 ເພີ່ມຂຶ້ນເປັນ 23 ຕົ້ນກີບ ເທົ່າກັບ 59,2%ຂອງແຜນການປີ ທຽບໃສ່ປີຜ່ານມາ ເພີ່ມຂຶ້ນ 58% (ຕາຕະລາງ 6).

ຕາຕະລາງ 6: ການຈັດເກັບລາຍຮັບຈາກພາສີຂາອອກ

ຕົ້ນກີບ	ປີ 2018		ປີ 2019		ປີ 2020		ປີ 2021	
	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ
ພາສີຂາອອກ	38	30,4%	45	-60,8%	15	-67%	23	58%
ລາຍຮັບພາສີ-ອາກອນ	17.032		17.736		15.765		18.534	
ອັດຕາສ່ວນຕໍ່ລາຍຮັບພາສີ-ອາກອນ (%)	0,2%		0,3%		0,1%		0,1%	

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

2.2.2 ລາຍຮັບທີ່ບໍ່ແມ່ນພາສີ-ອາກອນ

ລາຍຮັບທີ່ບໍ່ແມ່ນພາສີ-ອາກອນ ກວມເອົາປະມານ 18-22% ຂອງລາຍຮັບພາຍໃນ, ຊຶ່ງປະກອບມີບັນດາລາຍຮັບຈາກຄ່າເຊົ່າ, ຄ່າສໍາປະທານ, ຄ່າປັບໄຫມ, ລາຍຮັບວິຊາການ, ເງິນປັນຜົນ, ລາຍຮັບດອກເບ້ຍ, ຄ່າບິນຜ່ານ, ລາຍຮັບຈາກກອງທຶນ ແລະ ອື່ນໆ.

ໃນປີ 2021 ລາຍຮັບທີ່ບໍ່ແມ່ນພາສີ-ອາກອນ ປະກົດໄດ້ 4.966 ຕົ້ນກີບ ເພີ່ມຂຶ້ນ 43,9% ທຽບກັບປີຜ່ານມາ ເທົ່າກັບ 133% ຂອງແຜນດັດແກ້ ຫຼື ເທົ່າກັບ 2,7% ຂອງ GDP. ສາເຫດຍ້ອນລາຍຮັບເງິນປັນຜົນທີ່ເປັນລາຍຮັບຕົ້ນຕໍຂອງລາຍຮັບທີ່ບໍ່ແມ່ນ ພາສີ-ອາກອນ ເພີ່ມຂຶ້ນ 126,4%; ຄ່າສໍາປະທານ ເພີ່ມຂຶ້ນ 216,1% ແລະ ລາຍຮັບດອກເບ້ຍ ເພີ່ມຂຶ້ນ 18,1% ທຽບໃສ່ປີຜ່ານມາ (ຕາຕະລາງ 7 ແລະ ເສັ້ນສະແດງ 8).


ຕາຕະລາງ 7: ລາຍຮັບທີ່ບໍ່ແມ່ນພາສີ-ອາກອນ ໄລຍະຜ່ານມາ

ຕົ້ນກີບ	ປີ 2018		ປີ 2019		ປີ 2020		ປີ 2021	
	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ	ຈຳນວນ	%ການເພີ່ມຂຶ້ນ
1. ຄ່າເຊົ່າຕົກອາຄານ ແລະ ທີ່ດິນ	45	-36,4%	55	22,7%	45	-18,0%	39	-12,8%
2. ຄ່າສໍາປະທານ	90	46,9%	114	27,1%	80	-30,3%	252	216,1%
3. ຄ່າປັບໄຫມ	49	-41,7%	35	-28,7%	36	3,9%	25	-31,9%

4. ລາຍຮັບວິຊາການ	862	-2,2%	926	7,5%	932	0,6%	838	-10,0%
5. ເງິນປັນຜົນ	1.177	26,0%	976	-17,1%	656	-32,8%	1.485	126,4%
6. ລາຍຮັບດອກເບ້ຍ	881	5,0%	702	-20,3%	402	-42,7%	475	18,1%
7. ຄ່າບິນຜ່ານ	826	25,8%	843	2,0%	413	-50,9%	357	-13,6%
8. ບັນດາກອງທຶນຂອງລັດ	676	15698,1%	686	1,4%	608	-11,3%	673	10,6%
9. ອື່ນໆ	191	0,46	427	123,7%	279	-34,8%	820	194,8%
ລວມລາຍຮັບທີ່ບໍ່ແມ່ນພາສີ-ອາກອນ	4.797	31,0%	4.763	-0,7%	3.451	-27,6%	4.966	43,9%
ລາຍຮັບພາຍໃນທັງໝົດ	21.829		22.499		19.216		23.499	
ອັດຕາສ່ວນຕໍ່ລາຍຮັບພາຍໃນທັງໝົດ (%)	22,0%		21,2%		18,0%		21,1%	

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ເສັ້ນສະແດງ 8: ການເກັບລາຍຮັບທີ່ບໍ່ແມ່ນພາສີ-ອາກອນ ໄລຍະຜ່ານມາປີ 2014-2020



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

2.2.3 ລາຍຮັບຈາກການຊ່ວຍເຫຼືອລ້າ


ລາຍຮັບຈາກການຊ່ວຍເຫຼືອລ້າ ໃນປີ 2021 ປະຕິບັດໄດ້ 3.678 ຕື້ກີບ, ເທົ່າກັບ 152,0% ຂອງແຜນການປີ ຫຼື ເທົ່າກັບ 2% ຂອງ GDP. ເພີ່ມຂຶ້ນ 43,4 % ທຽບໃສ່ປີຜ່ານມາ. ຖ້າທຽບລາຍຮັບຈາກການຊ່ວຍເຫຼືອລ້າໃສ່ GDP ນັບແຕ່ປີ 2017 - 2021 ຢູ່ທີ່ລະດັບ ປະມານ 1,5 – 2,0% ຂອງ GDP (ຕາຕະລາງ 8 ແລະ ເສັ້ນສະແດງ 9).

ຕາຕະລາງ 8: ລາຍຮັບຈາກການຊ່ວຍເຫຼືອລ້າ ໄລຍະ 5 ປີ ຜ່ານມາ

ຕື້ກີບ	ປີ 2017	ປີ 2018	ປີ 2019	ປີ 2020	ປີ 2021
ລວມລາຍຮັບຈາກການຊ່ວຍເຫຼືອລ້າ	2.346	2.929	2.632	2.565	3.678
1. ເງິນຊ່ວຍເຫຼືອລ້າເປັນໂຄງການ (ກະຊວງການເງິນຄຸ້ມຄອງ)	877	681	711	841	725
2. ເງິນຊ່ວຍເຫຼືອລ້າບໍ່ເປັນໂຄງການ (ກະຊວງແຜນການຄຸ້ມຄອງ)	1.360	1.927	1.736	1.724	2.468
3. ເງິນຊ່ວຍເຫຼືອລ້າດັດແກ້ມະຫາພາກ	109	321	185	0	485

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ເສັ້ນສະແດງ 9: ການຈັດຕັ້ງປະຕິບັດລາຍຮັບຈາກການຊ່ວຍເຫຼືອລ້າ 2017-2021




ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

2.3. ການຈັດຕັ້ງປະຕິບັດລາຍຈ່າຍງົບປະມານ ແຫ່ງລັດ ປະຈຳປີ 2021

ການຈັດຕັ້ງປະຕິບັດລາຍຈ່າຍງົບປະມານແຫ່ງລັດ ປີ 2021 ປະຕິບັດໄດ້ 29.507 ຕື້ກີບ, ເທົ່າກັບ 93,4% ຂອງແຜນການປີ ແລະ ເທົ່າກັບ 16% ຂອງ GDP ທຽບໃສ່ ປີ 2020 ຫຼຸດລົງ 4,0%. ຖ້າທຽບການຈັດຕັ້ງປະຕິບັດລາຍຈ່າຍງົບປະມານແຫ່ງລັດທັງໝົດໃສ່ GDP ເຫັນວ່າມີຈັງຫວະຫຼຸດລົງ ຄື: 18,7% ຂອງ GDP ໃນປີ 2019, 17,8% ຂອງ GDP ໃນປີ 2020 ແລະ 16,0% ໃນປີ 2021, ເນື່ອງຈາກ ລັດຖະບານໄດ້ສືບຕໍ່ນຳໃຊ້ນະໂຍບາຍການເງິນແບບຮັດກຸມ, ປະຕິບັດນະໂຍບາຍປະຢັດ ແລະ ຕ້ານການຟຸ່ມເຟື້ອຍ ໂດຍການຫຼຸດລາຍຈ່າຍທີ່ບໍ່ຈຳເປັນລົງ ແລະ ແນໃສ່ເຮັດໃຫ້ການຂາດດຸນງົບປະມານຫຼຸດລົງເທື່ອລະກ້າວ ເຮັດໃຫ້ລາຍຈ່າຍງົບປະມານທຽບໃສ່ GDP ຫຼຸດລົງໃນແຕ່ລະປີ (ເສັ້ນສະແດງ 10).

ເສັ້ນສະແດງ 10: ການຈັດຕັ້ງປະຕິບັດລາຍຈ່າຍງົບປະມານແຫ່ງລັດ




ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

2.3.1. ລາຍຈ່າຍບໍລິຫານປົກກະຕິ

ລາຍຈ່າຍບໍລິຫານປົກກະຕິ ປີ 2021 ປະຕິບັດໄດ້ 20.043 ຕື້ກີບ ເທົ່າກັບ 94,2% ຂອງແຜນການປີ, ກວມເອົາ 67,9% ຂອງລາຍຈ່າຍທັງໝົດ ຫຼື ເທົ່າກັບ 10,8% ຂອງ GDP ທຽບໃສ່ປີຜ່ານມາ ເພີ່ມຂຶ້ນ 1,6%. ໃນນີ້ ລາຍຈ່າຍເງິນເດືອນ-ເງິນອຸດໜູນ ປະຕິບັດໄດ້ 10.947 ຕື້ກີບ, ເທົ່າກັບ 100,2% ຂອງແຜນການ, ທຽບໃສ່ປີຜ່ານມາເພີ່ມຂຶ້ນ 3,5%; ລາຍຈ່າຍເງິນອຸດໜູນຕ່າງໆ ປະຕິບັດໄດ້ 1.796 ຕື້ກີບ ເທົ່າກັບ 101,5% ຂອງແຜນ, ທຽບໃສ່ປີຜ່ານມາຫຼຸດລົງ 1,3%; ລາຍຈ່າຍດັດສິມ-ສິ່ງເສີມ ປະຕິບັດໄດ້ 1.533 ຕື້ກີບ ເທົ່າກັບ 98,9% ຂອງແຜນ, ທຽບໃສ່ປີຜ່ານມາຫຼຸດລົງ 1,9%; ພ້ອມກັນນັ້ນ, ລາຍຈ່າຍບໍລິຫານ-ຊື້ໃໝ່ ປະຕິບັດໄດ້ 2.495 ຕື້ກີບ, ເທົ່າກັບ 99,6% ຂອງແຜນ, ທຽບໃສ່ປີຜ່ານມາຫຼຸດລົງ 4,3%; ສ່ວນລາຍຈ່າຍຊຳລະຄອກເບ້ຍ ປະຕິບັດໄດ້ 2.163 ຕື້ກີບ ເທົ່າກັບ 56,4% ຂອງແຜນ, ທຽບໃສ່ປີຜ່ານມາຫຼຸດລົງ 17,1% (ຕາຕະລາງ 9, ເສັ້ນສະແດງ 11).

ເສັ້ນສະແດງ 11: ການຈັດຕັ້ງປະຕິບັດລາຍຈ່າຍບໍລິຫານປົກກະຕິໄລຍະຜ່ານມາ



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ຕາຕະລາງ 9: ການຈັດຕັ້ງປະຕິບັດລາຍຈ່າຍບໍລິຫານປົກກະຕິ ປີ 2021 (ຫົວໜ່ວຍ ຕື້ກີບ)

	ປະຕິບັດປີ 2021 (ຕື້ກີບ)	ທຽບໃສ່ແຜນ (%)	ທຽບໃສ່ປີຜ່ານມາ(%)
1. ເງິນເດືອນ ແລະ ເງິນອຸດໜູນ (1)+(2)	10.947	100,2%	3,5%
ເງິນເດືອນ (1)	8.972	99,7%	1,7%
ເງິນອຸດໜູນ (2)	1.974	102,7%	13,1%
2. ລາຍຈ່າຍເງິນນະໂຍບາຍ ແລະ ຊ່ວຍໜູນຕ່າງໆ	1.796	101,5%	-1,3%
3. ເງິນດັດສິມ ແລະ ສິ່ງເສີມ	1.533	98,9%	-1,9%
4. ບໍລິຫານ ແລະ ຊື້ອຸປະກອນ	2.495	99,6%	-4,3%
5. ຊຳລະຄອກເບ້ຍເງິນກູ້ຢືມ	2.163	56,4%	-17,1%
ຊຳລະຄອກເບ້ຍຕ່າງປະເທດ	1.762	56,4%	-16,1%
ຊຳລະຄອກເບ້ຍພາຍໃນ	401	56,2%	-21,2%
6. ອື່ນໆ	456	107,8%	82,6%
ລວມຍອດລາຍຈ່າຍບໍລິຫານປົກກະຕິທັງໝົດ	20.043	94,2%	1,6%

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

2.3.2. ການຈັດຕັ້ງປະຕິບັດລາຍຈ່າຍລົງທຶນ


ລາຍຈ່າຍລົງທຶນ ໃນປີ 2021 ປະຕິບັດໄດ້ທັງໝົດ 9.465 ຕື້ກີບ, ເທົ່າກັບ 91,8% ຂອງແຜນການ, ກວມເອົາ 32,1% ຂອງລາຍຈ່າຍທັງໝົດ ຫຼື ເທົ່າກັບ 5,1% ຂອງ GDP, ຖ້າທຽບໃສ່ປີ 2020 ຫຼຸດລົງ 14,9%; ໃນນັ້ນ: ລາຍຈ່າຍລົງທຶນຈາກງົບປະມານຂອງລັດ (ລົງທຶນພາຍໃນ) ປະຕິບັດໄດ້ 3.682 ຕື້ກີບ ເທົ່າກັບ 94,4% ຂອງແຜນການ, ທຽບໃສ່ປີຜ່ານມາ ເພີ່ມຂຶ້ນ 8,6%. ລາຍຈ່າຍລົງທຶນຈາກການກູ້ຢືມ ແລະ ຊ່ວຍເຫຼືອລ້າຈາກຕ່າງປະເທດ ປະຕິບັດໄດ້ 5.782 ຕື້ກີບ ເທົ່າກັບ 90,2% ຂອງແຜນ, ທຽບໃສ່ປີຜ່ານມາ ຫຼຸດລົງ 25,2% (ຕາຕະລາງ 10 ແລະ ເສັ້ນສະແດງ 12).

ຕາຕະລາງ 10: ການຈັດຕັ້ງປະຕິບັດລາຍຈ່າຍລົງທຶນຂອງລັດ ປີ 2020 (ຫົວໜ່ວຍ ຕື້ກີບ)

	ປະຕິບັດປີ 2021 (ຕື້ກີບ)	ທຽບໃສ່ແຜນ (%)	ທຽບໃສ່ ປີຜ່ານມາ(%)
1. ລາຍຈ່າຍລົງທຶນພາຍໃນ	3.682	94,4%	8,6%
2. ລາຍຈ່າຍລົງທຶນຕ່າງປະເທດ	5.782	90,3%	-25,2%
- ເງິນກູ້ຢືມເປັນໂຄງການ (ກຊ ການເງິນຄຸ້ມຄອງ)	2.589	65,0%	-49,9%
- ຊ່ວຍເຫຼືອລ້າເປັນໂຄງການ (ກຊ ການເງິນຄຸ້ມຄອງ)	725	100,7%	-13,8%
- ຊ່ວຍເຫຼືອລ້າບໍ່ເປັນໂຄງການ (ກຊ ແຜນການຄຸ້ມຄອງ)	2.468	145,2%	43,2%
ລວມຍອດລາຍຈ່າຍລົງທຶນທັງໝົດ	9.465	91,8%	-14,9%

ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ເສັ້ນສະແດງ 12: ການຈັດຕັ້ງປະຕິບັດລາຍຈ່າຍການລົງທຶນຂອງລັດ (ຫົວໜ່ວຍ ຕື້ກີບ)




ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ລາຍຈ່າຍລົງທຶນທຽບໃສ່ GDP ແມ່ນມີຈັງຫວະຫຼຸດລົງນັບແຕ່ປີ 2017 ເປັນຕົ້ນມາຈາກ 9,3% ຂອງ GDP ແລະ ຄ່ອຍໆຫຼຸດລົງເລື້ອຍໆ, ຊຶ່ງໃນປີ 2021 ເຫັນວ່າ ຫຼຸດລົງເປັນ 5,1% ທຽບໃສ່ GDP. ໃນນີ້ ລາຍຈ່າຍ

ລົງທຶນຈາກງົບປະມານຂອງລັດ ກວມເອົາ 2% ຂອງ GDP, ລົງທຶນຈາກການກູ້ຢືມ ແລະ ຊ່ວຍເຫຼືອລ້າຈາກຕ່າງປະເທດ ກວມເອົາ 3,1% ຂອງ GDP (ເສັ້ນສະແດງ 13).

ເສັ້ນສະແດງ 13: ການຈັດຕັ້ງປະຕິບັດລາຍຈ່າຍການລົງທຶນຂອງລັດ ທຽບໃສ່ GDP



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ


2.4 ດຸນດ່ຽງງົບປະມານ

ລັດຖະບານໄດ້ເລີ່ມນຳໃຊ້ນະໂຍບາຍການເງິນແບບຮັດກຸມໃນໄລຍະ 4-5 ປີຜ່ານມາ ໂດຍໄດ້ອອກບັນດາມາດຕະການ ແລະ ນະໂຍບາຍ ເພື່ອສົ່ງເສີມການຈັດຕັ້ງປະຕິບັດນະໂຍບາຍວ່າດ້ວຍປະສິດລາຍຈ່າຍງົບປະມານຂອງລັດ ເຮັດໃຫ້ການຂາດດຸນງົບປະມານ ມີທ່າອ່ຽງຫຼຸດລົງເທື່ອລະກ້າວ. ເຖິງແມ່ນວ່າ ການແຜ່ລະບາດຂອງພະຍາດໂຄວິດ-19 ນັບແຕ່ປີ 2020 ໄດ້ສົ່ງຜົນກະທົບຢ່າງຮຸນແຮງຕໍ່ການເກັບລາຍຮັບ ແຕ່ໃນປີ 2021 ເຫັນວ່າ ການເກັບລາຍຮັບມີທ່າອ່ຽງດີຂຶ້ນ ເຮັດໃຫ້ງົບປະມານຂາດດຸນຫຼຸດລົງ ຈາກ 5,2% ຂອງ GDP ໃນປີ 2020 ມາເປັນ 1,3% ຂອງ GDP ໃນປີ 2021 ຫຼື ປະມານ 2.329 ຕື້ກີບ ແລະ ໄດ້ຮັບການດຸນດ່ຽງຈາກແຫຼ່ງທຶນພາຍໃນ ແລະ ຕ່າງປະເທດດັ່ງນີ້:

- **ແຫຼ່ງດຸນດ່ຽງຈາກພາຍໃນປະເທດ** ເຊັ່ນ: ການອອກຜັນທະບັດລັດຖະບານ, ການລ່ວງໜ້າຈາກທະນາຄານກາງ, ການເຄື່ອນໄຫວເງິນຝາກຂອງລັດຖະບານໃນລະບົບທະນາຄານ, ການຂາຍຊັບສິນຂອງລັດ, ການຊຳລະຜົນທະບັດລັດຖະບານ ແລະອື່ນໆ ລວມຍອດການດຸນດ່ຽງສຸດທິຈາກພາຍໃນປະເທດ ຈຳນວນ 1.080 ຕື້ກີບ, ເທົ່າກັບ 0,6% ຂອງ GDP.


ແຫຼ່ງດຸນດ່ຽງຈາກຕ່າງປະເທດ ເຊັ່ນ: ກູ້ຢືມຈາກຕ່າງປະເທດ ສຸດທິ (ການກູ້ຢືມເປັນໂຄງການຈາກຕ່າງປະເທດ ຈຳນວນ 2.589 ຕື້ກີບ ລົບໃຫ້ ການຊຳລະຕົ້ນທຶນເງິນກູ້ຕ່າງປະເທດ ຈຳນວນ 5.692 ຕື້ກີບ); ຈາກການກູ້ຢືມມາດຸນດ່ຽງ ຈຳນວນ 2.740 ຕື້ກີບ, ຮັບຈາກການເກັບຄືນຕົ້ນທຶນເງິນກູ້ຢືມປ່ອຍຕໍ່ 1.612 ຕື້ກີບ, ລວມການດຸນດ່ຽງຈາກຕ່າງປະເທດ ສຸດທິ ຈຳນວນ 1.249 ຕື້ກີບ ເທົ່າກັບ 0,7% ຂອງ GDP (ເສັ້ນສະແດງ 14 ແລະ 15).

ເສັ້ນສະແດງ 14: ການດຸນດ່ຽງງົບປະມານແຫ່ງລັດໃນໄລຍະຜ່ານມາ (ຕື້ກີບ)



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

ເສັ້ນສະແດງ 15: ການດຸນດ່ຽງງົບປະມານ ແຫ່ງລັດ ທຽບໃສ່ GDP (% ຂອງ GDP)



ແຫຼ່ງຂໍ້ມູນ: ກົມນະໂຍບາຍການເງິນ, ກະຊວງການເງິນ

III. ແຜນງົບປະມານແຫ່ງລັດ ປະຈຳປີ 2022

1. **ດ້ານລາຍຮັບ:** ຕົວເລກຄາດໝາຍລາຍຮັບທັງໝົດ (ລວມລາຍຮັບຈາກການຊ່ວຍເຫຼືອລ້າ ແຕ່ບໍ່ລວມລາຍຮັບຈາກການຂາຍຊັບສິນ ແລະ ເກັບຄືນຕົ້ນທຶນເງິນ) ຈຳນວນ 30.626 ຕື້ກີບ ເທົ່າກັບ 15,9% ຂອງ GDP, ຖ້າທຽບໃສ່ແຜນປີ 2021 ເພີ່ມຂຶ້ນ 17,2%, ໃນນີ້:

1) ແຜນລາຍຮັບພາຍໃນ 28.166 ຕື້ກີບ, ເທົ່າກັບ 14,7% ຂອງ GDP ທຽບໃສ່ແຜນປີ 2021 ເພີ່ມຂຶ້ນ 18,8% , ໃນນີ້:

- ລາຍຮັບພາສີ-ອາກອນ: 23.233 ຕື້ກີບ;
- ລາຍຮັບທີ່ບໍ່ແມ່ນພາສີ-ອາກອນ: 4.934 ຕື້ກີບ.

2) ແຜນລາຍຮັບຈາກການຊ່ວຍເຫຼືອລ້າ **2.460** ຕື້ກີບ, ກວມເອົາ 8% ຂອງລາຍຮັບທັງໝົດ, ເທົ່າກັບ 1,3% ຂອງ GDP ທຽບໃສ່ແຜນປີ 2021 ເພີ່ມຂຶ້ນ 1,7%.

2. ດ້ານລາຍຈ່າຍ: ຕົວເລກແຜນລາຍຈ່າຍງົບປະມານທັງໝົດ **34.691** ຕື້ກີບ, ເທົ່າກັບ 18,1% ຂອງ GDP, ຖ້າທຽບໃສ່ແຜນປີ 2021 ເພີ່ມຂຶ້ນ 9,8%.

- ແຜນລາຍຈ່າຍບໍລິຫານປົກກະຕິ: 23.991 ຕື້ກີບ;
- ແຜນລາຍຈ່າຍລົງທຶນທັງໝົດ: 10.700 ຕື້ກີບ.

3. ການດຸນດ່ຽງ: ອີງຕາມ ຕົວເລກຄາດໝາຍລາຍຮັບ **30.626** ຕື້ກີບ ແລະ ຕົວເລກແຜນລາຍຈ່າຍ **34.691** ຕື້ກີບ ຈະເຮັດໃຫ້ການຂາດດຸນງົບປະມານ ຈຳນວນ **4.065** ຕື້ກີບ, ເທົ່າກັບ 2,1% ຂອງ GDP (ຕົວເລກ GDP ປະມານ 192.145 ຕື້ກີບ). ໃນນີ້, ແຜນດຸນດ່ຽງຈາກພາຍໃນ 1.881 ຕື້ກີບ ແລະ ດຸນດ່ຽງຈາກຕ່າງປະເທດ 2.184 ຕື້ກີບ.